

Govindaashtakam in English

Govindaashtakam – English Lyrics (Text)

Govindaashtakam – English Script

satyaṃ nñānamanantaṃ nityamanākāśaṃ paramākāśaṃ |
goṣṭhaprāṅgaṇariṅkhaṇalolamanāyāsaṃ paramāyāsaṃ |
māyākalpitanānakāramanākāraṃ bhuvanākāraṃ |
kṣmāmānāthamanāthaṃ praṇamata govindaṃ paramānandaṃ || 1 ||

mṛtsnāmatsiheti yaśodātāḍanaśaiśava santrāsam |
vyāditavaktrālokitalokālokacaturdaśalokālim |
lokatrayapuramūlastambhaṃ lokālokamanālokam |
lokeśaṃ parameśaṃ praṇamata govindaṃ paramānandaṃ || 2 ||

traiviṣṭaparipuvīraghnaṃ kṣitibhāraghnaṃ bhavarogaghnaṃ |
kaivalyaṃ navanītāhāramanāhāraṃ bhuvanāhāraṃ |
vaimalyasphuṭacetovṛttiviśeṣābhāsamanābhāsaṃ |
śaivaṃ kevalaśāntaṃ praṇamata govindaṃ paramānandaṃ || 3 ||

gopālaṃ prabhulīlāvighragopālaṃ kulagopālaṃ |
gopīkhelanagovardhanadhṛtīlīlālitagopālaṃ |
gobhīrnigadita govindasphuṭanāmānaṃ bahunāmānaṃ |
gopīgocaradūraṃ praṇamata govindaṃ paramānandaṃ || 4 ||

gopīmaṇḍalagoṣṭhībhedam bhedāvasthamabhedābham |
śāśvadgokhuranirdhūtodgata dhūlīdhūsarasaubhāgyam |
śraddhābhaktigṛhītānandamacintyaṃ cintitasadbhāvam |
cintāmaṇimahimānaṃ praṇamata govindaṃ paramānandaṃ || 5 ||

snānavyākulayoṣidvastramupādāyāgamupārūḍham |
vyāditsantīratha digvastrā dātumupākarśantaṃ tāḥ |
nirdhūtadvayaśokavimohaṃ buddhaṃ buddherantastham |
sattāmātraśarīraṃ praṇamata govindaṃ paramānandaṃ || 6 ||

kāntaṃ kāraṇakāraṇamādimanādiṃ kāladhanābhāsaṃ |
kāḷindīgatakāliyaśīrasi sunṛtyantaṃ muhuratyantaṃ |
kālaṃ kālakālātītaṃ kalitāśeṣaṃ kalidoṣaghnaṃ |
kālatrayagatihetuṃ praṇamata govindaṃ paramānandaṃ || 7 ||

bṛndāvanabhuvī bṛndārakagaṇabṛndārādhitavandeham |

kundābhāmalamandasmerasudhānandaṃ suhr̥dānandaṃ |
vandyāśeṣa mahāmuni mānasa vandyānandapadadvandvam |
vandyāśeṣaguṇābdhiṃ praṇamata govindaṃ paramānandaṃ || 8 ||

govindāṣṭakametadadhīte govindārpitacetā yaḥ |
govindācyuta mādḥava viṣṇo gokulanāyaka kṛṣṇeti |
govindāṅghri sarojadhyānasudhājalahautasamastāghaḥ |
govindaṃ paramānandāmṛtamantasthaṃ sa tamabhyeti ||

iti śrī śaṅkarācārya viracita śrīgovindāṣṭakaṃ samāptaṃ

<http://god-vishnu.blogspot.com/>